

“ಮಧುರ ಮಕ್ಕಳೇ - ಸರ್ವೀಸಿನಲ್ಲಿ ಎಂದೂ ಸುಸ್ತಾಗಬಾರದು, ವಿಚಾರಸಾಗರ ಮಂಥನ ಮಾಡಿ, ತಂದೆಯು ಏನನ್ನು ತಿಳಿಸುತ್ತಾರೆ ಅದನ್ನು ಕಾರ್ಯದಲ್ಲಿ ತರಬೇಕಾಗಿದೆ”

**ಪುಶ್ಪ:** ತಂದೆಯು ಯಾವ ಮಕ್ಕಳಿಂದ ಸದಾ ಸಂತುಷ್ಟವಾಗಿರುತ್ತಾರೆ?

**ಉತ್ತರ:** ಯಾರು ತಮ್ಮ ಸೇವೆಯನ್ನು ತಾವೇ ಮಾಡಿಕೊಳ್ಳುತ್ತಾರೆ, ತಂದೆಯನ್ನು ಅನುಸರಣೆ ಮಾಡುತ್ತಾರೆ. ಸುಪುತ್ರರಾಗಿದ್ದಾರೆ, ತಂದೆಯು ತಿಳಿಸಿರುವಂತಹ ಮಾರ್ಗದಲ್ಲಿ ನಡೆಯುತ್ತಿರುತ್ತಾರೆ. ಅಂತಹ ಮಕ್ಕಳಿಂದ ತಂದೆಯು ಸಂತುಷ್ಟವಾಗಿರುತ್ತಾರೆ. ತಂದೆಯು ಹೇಳುತ್ತಾರೆ- ಮಕ್ಕಳೇ, ತಮ್ಮ ಮೇಲೆ ಎಂದೂ ಕೃಪಾಹೀನರಾಗಬಾರದು. ತಮ್ಮನ್ನು ಎಚ್ಚರಿಕೆಯಿಂದ ಇಟ್ಟುಕೊಳ್ಳಲು ತಮ್ಮ ಗುರಿಯ ಚಿತ್ರವನ್ನು ಜೇಬಿನಲ್ಲಿ ಇಟ್ಟುಕೊಳ್ಳಬೇಕು ಹಾಗೂ ಪದೇ-ಪದೇ ನೋಡುತ್ತಾ ಇದ್ದರೆ ಬಹಳ ಖುಷಿಯಿರುತ್ತದೆ. ರಾಜ್ಯಭಾಗ್ಯದ ನಶೆಯಲ್ಲಿರಬಹುದು.

**ಗೀತೆ:** ಓಂ ನಮಃ ಶಿವಾಯ:.....

ಓಂ ಶಾಂತಿ. ಯಾರ ಮಹಿಮೆಯನ್ನು ತಾವು ಮಕ್ಕಳು ಕೇಳುತ್ತಿದ್ದೀರೋ ಅವರು ತಮ್ಮ ಸಮ್ಮುಖದಲ್ಲಿ ಕುಳಿತು ರಾಜಯೋಗವನ್ನು ಕಲಿಸುತ್ತಿದ್ದಾರೆ. ಯಾರಾದರೂ ಯಾವುದೇ ಕಾರ್ಯವನ್ನು ಮಾಡಿ ಹೋಗುತ್ತಾರೆಂದರೆ ನಂತರದಲ್ಲಿ ಅವರ ಮಹಿಮೆಯನ್ನು ಗಾಯನ ಮಾಡಲಾಗುತ್ತದೆ. ಹೇಗೆ ಶಂಕರಾಚಾರ್ಯರು ತಮ್ಮ ಸನ್ಯಾಸ ಧರ್ಮವನ್ನು ಸ್ಥಾಪನೆ ಮಾಡಿ ಹೋದರು, ನಂತರದಲ್ಲಿ ಖಂಡಿತ ಇಲ್ಲಿ ಅವರ ಮಹಿಮೆಯಾಗುತ್ತದೆ. ಸನ್ಯಾಸ ವಂಶವೆಂದು ಹೇಳುವುದಿಲ್ಲ. ಅನ್ಯ ಧರ್ಮಗಳಲ್ಲಿ ರಾಜರ ವಂಶ ನಡೆಯುತ್ತದೆ. ಸನ್ಯಾಸಿಗಳಲ್ಲಿ ರಾಜರ ವಂಶ ನಡೆಯುವುದಿಲ್ಲ. ಹೇಗೆ ಕ್ರಿಶ್ಚಿಯನ್ನರ ರಾಜ್ಯ ನಡೆಯುತ್ತದೆ. ಧರ್ಮವೂ ಇದೆ, ರಾಜ್ಯವೂ ಇದೆ. ಹೇಗೆ ಈ [ದೇವತೆಗಳ] ಧರ್ಮವೂ ಇದೆ ಹಾಗೂ ರಾಜ್ಯವೂ ಇದೆ. ಅವರ ಚಿತ್ರವನ್ನೂ ಸಹ ಮಾಡಲಾಗಿದೆ. ಕೆಳಗಡೆ ರಾಜಯೋಗದ ತಪಸ್ಸನ್ನು ಮಾಡುತ್ತಿದ್ದಾರೆ, ಮೇಲೆ ರಾಜ್ಯದ ಚಿತ್ರವಿದೆ. ರಾಜ್ಯದಲ್ಲಿಯೂ ಸಹ ಇಲ್ಲಿಯ ಚಿತ್ರವನ್ನೇ ಕೊಡಲಾಗಿದೆ. ಭವಿಷ್ಯದಲ್ಲಿನ ಅದೇ ನಾಮ-ರೂಪವಿರುವಂತಹ ಚಿತ್ರವು ಕೈಗೆ ಬರಲು ಸಾಧ್ಯವಿಲ್ಲ. ನಾವು ಈಗ ರಾಜಯೋಗವನ್ನು ಕಲಿಯುತ್ತಿದ್ದೇವೆ ಎಂದು ನಿಮಗೆ ಗೊತ್ತಿದೆ. ನಂತರ ಕಿರೀಟಧಾರಿಯಾಗಿ ರಾಜ್ಯವನ್ನು ಮಾಡುತ್ತೇವೆ, ಅಲ್ಲಿ ನಾಮ-ರೂಪವೆಲ್ಲವೂ ಬದಲಾಗುತ್ತದೆ. ಈ ಚಿತ್ರವನ್ನೂ ಸಹ ಮಕ್ಕಳು ತಮ್ಮ ಬಳಿ ಇಟ್ಟುಕೊಳ್ಳಬೇಕಾಗಿದೆ. ಭವಿಷ್ಯದಲ್ಲಿ ನಾವು ರಾಜ್ಯ ಪದವಿಯನ್ನು ಪಡೆಯುತ್ತೇವೆಂದು ಮಕ್ಕಳಿಗೆ ಗೊತ್ತಿದೆ. ಯಾರೆಲ್ಲಾ ಬ್ರಾಹ್ಮಣ ಕುಲಭೂಷಣರಿದ್ದಾರೆಯೋ ಅವರಿಗೆ ನಿಶ್ಚಯವಿದೆ. ನಿಶ್ಚಯವಂತೂ ಎಲ್ಲರಿಗೂ ಇದ್ದೇ ಇದೆ. ಹೇಳುತ್ತಾರೆ - ನಾವು ಶ್ರೀ ನಾರಾಯಣನನ್ನು ವರಿಸುತ್ತೇವೆ ಅಂದಮೇಲೆ ರಾಜಯೋಗದ ಚಿತ್ರ ಹಾಗೂ ಮೇಲೆ ರಾಜ್ಯದ ಚಿತ್ರ ಹಾಗೂ ಅದರ ಮೇಲೆ ಶಿವಬಾಹಾರವರ ಚಿತ್ರವಿರಲಿ. ಇದರಲ್ಲಿ ವ್ಯತ್ಯಾಸವನ್ನು ತಿಳಿಸಬೇಕು - ಅವರು ಶಂಕರಾಚಾರ್ಯರು, ಭಗವಂತ ಶಿವಾಚಾರ್ಯ. ಇವರು ಜ್ಞಾನಸಾಗರನಾಗಿದ್ದಾರೆ, ಶಂಕರಾಚಾರ್ಯರು ಜ್ಞಾನ ಹೇಳುವಂತಹ ಜ್ಞಾನವಂತರಾಗಿದ್ದಾರೆ. ಅವರು ಯಾವುದರ ಜ್ಞಾನ ಹೇಳುತ್ತಾರೆ? ಹಠಯೋಗಿ ಕರ್ಮ ಸನ್ಯಾಸಿಗಳನ್ನಾಗಿ ಮಾಡಲು ಜ್ಞಾನವನ್ನು ತಿಳಿಸುತ್ತಾರೆ. ಅವರ ಚಿತ್ರವೇ ಬೇರೆಯಾಗಿದೆ. ಅವರ ಆಸನವೇ ಬೇರೆಯಾಗಿದೆ. ಅಂದಮೇಲೆ ಅವರದೇ ಚಿತ್ರವನ್ನು ಮಾಡಬೇಕು. ಹಠಯೋಗಿ, ಆಸನ, ಕಾವಿಬಟ್ಟೆ, ತಲೆ ಬೋಳಿಸಿರುವುದು..... ಈ ರೀತಿ ಚಿತ್ರವನ್ನು ತೋರಿಸಬೇಕು. ಆಗ ವ್ಯತ್ಯಾಸವು ಸಿದ್ಧವಾಗುತ್ತದೆ. ಅವರ ಪುನರ್ಜನ್ಮವು ಇಲ್ಲಿಯೇ ಆಗುತ್ತದೆ. ಈ ಮಾತುಗಳ ಬಗ್ಗೆ ವಿಚಾರ ಸಾಗರ ಮಂಥನ ಮಾಡಿ. ತಾವು ಬಹಳಷ್ಟು ಕೆಲಸ ಅಥವಾ ಸರ್ವೀಸ್ ಮಾಡಬಹುದು, ಆದರೆ ಕೆಲವರಷ್ಟೇ ಇಂತಹ ಪುರುಷಾರ್ಥ ಮಾಡುತ್ತಾರೆ. ಮಾಯೆಯು ಸರ್ವೀಸಿನಲ್ಲಿ ಬಹಳ ಸುಸ್ತು ಮಾಡುತ್ತದೆ, ಬಹಳ ಮೋಸ ಮಾಡುತ್ತದೆ ಅಂದಮೇಲೆ ಸನ್ಯಾಸ ಧರ್ಮದ ಚಿತ್ರವನ್ನೂ ತಯಾರು ಮಾಡಿ ಬರೆಯಬೇಕು- ಶಂಕರಾಚಾರ್ಯರ ಮೂಲಕ ಸ್ಥಾಪನೆಯಾಗಿರುವ ಹಠಯೋಗ ಕರ್ಮ ಸನ್ಯಾಸ ಹಾಗೂ ಯಾವಾಗ ಪ್ರಾರಂಭವಾಯಿತು, ಯಾವಾಗ ಪೂರ್ಣವಾಗುತ್ತದೆ. ತಾವು ಪ್ರತಿಯೊಂದು ಧರ್ಮದ ದಿನಾಂಕ, ಸಂವತ್ಸರದ ಸಹಿತ ಆಯಸ್ಸನ್ನು ಹೇಳಬಹುದು. ಎಲ್ಲರ ಮಠ-ಪಂಥ ಅಥವಾ ಧರ್ಮವು ಒಂದೇ ಸಮಯದಲ್ಲಿ ಪೂರ್ಣವಾಗುತ್ತದೆ. ಇಂತಹ ಮಾತುಗಳ ಬಗ್ಗೆ ವಿಚಾರ ಸಾಗರ ಮಂಥನ ಮಾಡಿದ ನಂತರ ಕಾರ್ಯದಲ್ಲಿ ತರಬೇಕಾಗಿದೆ. ವ್ಯತ್ಯಾಸವನ್ನು ತೋರಿಸಬೇಕು. ಅದು ಶಂಕರಾಚಾರ್ಯರ ಸ್ಥಾಪನೆ. ಇದು ಭಗವಂತ ಶಿವಾಚಾರ್ಯನ ಸ್ಥಾಪನೆ. ಈ ರಾಜಯೋಗವು ಅರ್ಧಕಲ್ಪ ನಡೆಯುತ್ತದೆ. ಯಾವಾಗ ಹಠಯೋಗದ ವಿನಾಶವಾಗಿ ಹಾಗೂ ರಾಜಯೋಗದ ಸ್ಥಾಪನೆಯಾಗಬೇಕೋ ಆಗಲೇ ಶಿವಬಾಬಾ ಬರುತ್ತಾರೆ. ಅಂದಮೇಲೆ ಆ ರೀತಿ ಯುಕ್ತಿಯಿಂದ ಚಿತ್ರವನ್ನು ಮಾಡಬೇಕು. ಆ ಹಠಯೋಗವು ದ್ವಾಪರದಿಂದ ಕಲಿಯುಗದ ಅಂತ್ಯದ ತನಕ ನಡೆಯುತ್ತದೆ. ರಾಜಯೋಗದಿಂದ 21 ಜನ್ಮಗಳು ರಾಜಧಾನಿ ನಡೆಯುತ್ತದೆ. ನಂತರ ಬರೆಯಬೇಕು - ಅದು ಹಠಯೋಗವಾಗಿದೆ, ಅದರಲ್ಲಿ ಮನೆ-ಮಠವನ್ನು ಬಿಡಬೇಕಾಗುತ್ತದೆ. ಇದರಲ್ಲಿ ಪೂರ್ಣ ಹಳೆಯ ಸೃಷ್ಟಿಯ ಸನ್ಯಾಸವನ್ನು ಮಾಡಬೇಕಾಗುತ್ತದೆ. ತಮ್ಮ ಪ್ರತಿಯೊಂದು ಚಿತ್ರದಲ್ಲಿ ಬರವಣಿಗೆಯಿರಲಿ. ಬೇರೆ ಯಾರದೇ ಚಿತ್ರವು ಈ ರೀತಿ ಬರವಣಿಗೆಯಿಂದ ಇರುವುದಿಲ್ಲ. ತಾವು ದಿನಾಂಕದ ಸಹಿತ ಎಲ್ಲವನ್ನೂ ತಿಳಿದಿದ್ದೀರಿ, ಅಂದಮೇಲೆ ಮನೆಯಲ್ಲಿಯೂ ರಾಜಯೋಗ ಹಾಗೂ ರಾಜ್ಯಭಾಗ್ಯದ ಚಿತ್ರವನ್ನು ನೋಡಿ ನಶೆಯೇರುತ್ತದೆ. ತಾವು ದೇವತೆಗಳ ಚಿತ್ರಕ್ಕೆ ಕೈ ಚೋಡಿಸುವ ಅವಶ್ಯಕತೆಯಿಲ್ಲ. ತಾವು ಸ್ವಯಂ ಅದೇ ರೀತಿ ಆಗುತ್ತೀರಿ ಅಂದಮೇಲೆ

ಸಮುದ್ರದಲ್ಲಿ ಚಿತ್ರವನ್ನು ನೋಡಿ ಖುಷಿಯ ನಶೆಯೇರುತ್ತದೆ ಹಾಗೂ ಮನಸ್ಸೆಂಬ ದರ್ಪಣದಲ್ಲಿ ತಮ್ಮ ಮುಖವನ್ನೂ ಸಹ ನೋಡಿಕೊಳ್ಳುತ್ತಿರಿ - ನಾನು ಅಂತಹ ಶ್ರೀ ನಾರಾಯಣನನ್ನು ಅಥವಾ ಶ್ರೀ ಲಕ್ಷ್ಮಿಯನ್ನು ವರಿಸಲು ಯೋಗ್ಯನೇ? ಆಗಿಲ್ಲವೆಂದರೆ ನಾಚಿಕೆಯಾಗುತ್ತದೆ. ಯಾರು ಯೋಗದಲ್ಲಿಯೂ ವಿಕರ್ಮ ವಿನಾಶ ಮಾಡಿಕೊಳ್ಳುತ್ತಾರೆ ಅವರೇ ಇಷ್ಟು ಉತ್ತಮ ಪದವಿಯನ್ನು ಪಡೆಯಬಹುದು. ಇದು ಭವಿಷ್ಯಕ್ಕಾಗಿ ವಿದ್ಯೆಯಾಗಿದೆ. ಬೇರೆಲ್ಲಾ ವಿದ್ಯೆಗಳು ಈ ಪ್ರಪಂಚಕ್ಕಾಗಿ, ಈ ಜನ್ಮಕ್ಕಾಗಿ ಇರುವುದಾಗಿದೆ. ತಮ್ಮ ವಿದ್ಯೆಯು ಭವಿಷ್ಯಕ್ಕಾಗಿ ಇರುವುದಾಗಿದೆ ಎಂಬುದು ಬುದ್ಧಿಯಲ್ಲಿರಬೇಕು. ಮನುಷ್ಯರು ಯಾರ ಭಕ್ತಿಯನ್ನು ಮಾಡುತ್ತಾರೆಯೋ ಅವರ ಚಿತ್ರವನ್ನು ಜೇಬಿನಲ್ಲಿಟ್ಟುಕೊಳ್ಳುತ್ತಾರೆ. ಹೇಗೆ ಬಾಬಾರವರು(ಬ್ರಹ್ಮಾ) ಶ್ರೀನಾರಾಯಣನ ಚಿತ್ರವನ್ನು ಇಟ್ಟುಕೊಳ್ಳುತ್ತಿದ್ದರೂ ಆದರೆ ನಾವು ಆ ರೀತಿ ಆಗುತ್ತೇವೆ ಎಂಬ ತಿಳುವಳಿಕೆಯಿರಲಿಲ್ಲ. ಈಗಂತು ನಾವು ಈ ರೀತಿ ಆಗುತ್ತೇವೆ ಎಂಬುದು ಗೊತ್ತಿದೆ. ಬಾಬಾ ಹೇಳುತ್ತಾರೆ - ತಾವು ನರನಿಂದ ನಾರಾಯಣರಾಗಬಹುದು. ಅಂದಮೇಲೆ ಈ ಚಿತ್ರ ಹಾಗೂ ಸನ್ಯಾಸಿಗಳ ಚಿತ್ರ ಜೇಬಿನಲ್ಲಿರಲಿ. ಮಿತ್ರ ಸಂಬಂಧಿ ಮುಂತಾದವರಿಗೆ ಚಿತ್ರದ ಬಗ್ಗೆ ತಿಳಿಸುವುದರಿಂದ ಅವರೂ ಸಹ ಬಹಳ ಖುಷಿಯಾಗುತ್ತಾರೆ. ಅವರ ಪ್ರತಿ ದಯೆ ತೋರಿಸಬೇಕು. ಅವರು ಅರ್ಥ ಮಾಡಿಕೊಳ್ಳಲಿ ಅಥವಾ ಬಿಡಲಿ, ಪ್ರತಿಯೊಬ್ಬರಿಗೂ ತಿಳಿಸುವುದು ತಮ್ಮ ಕೆಲಸವಾಗಿದೆ. ನಮಗೆ ಭಗವಂತನು ರಾಜಯೋಗವನ್ನು ಕಲಿಸುತ್ತಾರೆ, ಅವರಲ್ಲದೆ ಮತ್ತಾರೂ ಲಕ್ಷ್ಮೀ-ನಾರಾಯಣರನ್ನಾಗಿ ಮಾಡಲು ಸಾಧ್ಯವಿಲ್ಲ. ಈ ಚಿತ್ರವನ್ನು ನೋಡುತ್ತಿದ್ದಂತೆಯೇ ಖುಷಿಯ ನಶೆಯೇರುತ್ತದೆ.

ಮನುಷ್ಯರು ನೌಕರಿ ಮಾಡಲು ಹೋಗುತ್ತಿದ್ದಾಗ ದಾರಿಯಲ್ಲಿ ಮಂದಿರವನ್ನು ನೋಡಿದರೆ ಕೈ ಮುಗಿಯುತ್ತಾರೆ, ಅದು ಭಕ್ತಿಯಾಗಿದೆ. ನಾವೇ ಅವರಾಗಿದ್ದೇವು ಎಂಬುದು ತಮಗೆ ಜ್ಞಾನವಿದೆ. ನಾವು ಜಗದಂಬನ ಮಕ್ಕಳಾಗಿದ್ದೇವೆ, ಜಗದಂಬ ನರನಿಂದ ನಾರಾಯಣರನ್ನಾಗಿ ಮಾಡುವ ಕರ್ತವ್ಯ ಮಾಡುತ್ತಾರೆ, ತಾವೂ ಸಹ ಮಾಡುತ್ತೀರಲ್ಲವೇ. ತಾವೂ ಸಹ ಮಾಸ್ಕರ್ ಜಗದಂಬಾ ಆಗಿದ್ದೀರಲ್ಲವೇ. ತಮ್ಮ ನೆನಪಾರ್ಥ ಮಂದಿರವೂ ಇದೆ, ತಾವಿಲ್ಲಿ ಚೈತನ್ಯವಾಗಿ ಕುಳಿತಿದ್ದೀರಿ. ತಿಳುವಳಿಕೆಯು ಸ್ಪಷ್ಟವಾಗಿರಬೇಕು, ಅದರಿಂದ ಮನುಷ್ಯರು ತಿಳಿದುಕೊಳ್ಳಬೇಕು. ಅದು ಜಡ ದಿಲ್ವಾಡ ಮಂದಿರವಾಗಿದೆ, ಈ ಬ್ರಹ್ಮಾಕುಮಾರಿಯರ ಆಶ್ರಮವು ಚೈತನ್ಯ ದಿಲ್ವಾಡ ಮಂದಿರವಾಗಿದೆ. ಕೆಳಗಡೆ ತಪಸ್ಸಿನ ಚಿತ್ರವಿದೆ, ಮೇಲೆ ವೈಕುಂಠ ಮಾಡಿದ್ದಾರೆ, ಎಷ್ಟೊಂದು ಚೆನ್ನಾಗಿ ಮಂದಿರವನ್ನು ನಿರ್ಮಾಣ ಮಾಡಿದ್ದಾರೆ. ಅಂದಮೇಲೆ ಈ ಚಿತ್ರವನ್ನು ಅಂಗಡಿಯಲ್ಲಿಯೂ ಇಟ್ಟುಕೊಳ್ಳಬಹುದು, ಅದರಿಂದ ಸ್ಮೃತಿಗೆ ಬರುತ್ತದೆ. ಮನ್ನನಾಭವ ಹಾಗೂ ಸ್ವದರ್ಶನ ಚಕ್ರದ ಸ್ಮೃತಿಯೂ ಬರುತ್ತದೆ. ಶಿವತಂದೆಯು ನಮಗೆ ಓದಿಸುತ್ತಾರೆ, ನಂತರ ನಾವು ಇಂತಹ ರಾಜಾ-ರಾಣಿಯಾಗುತ್ತೇವೆ. ತಾವೇ ಚಿತ್ರವನ್ನು ತಯಾರು ಮಾಡಿ ತಮ್ಮನ್ನು ಜಾಗೃತ ಮಾಡಿಕೊಳ್ಳುತ್ತಿರಬೇಕು. ನಾವೇ ಪೂಜಾರಿಗಳಿಂದ 21 ಜನ್ಮಗಳಿಗೆ ಪೂಜ್ಯರಾಗುತ್ತೇವೆ, ಚಿತ್ರದಿಂದ ತಮ್ಮ ಸೇವೆಯಾಗುತ್ತದೆ, ಬೇರೆಯವರಿಗೂ ತಿಳಿಸುವ ಸೇವೆಯಾಗುತ್ತದೆ. ಇಂತಹ ಮಕ್ಕಳಿಂದ ತಂದೆಯು ಸಂತುಷ್ಟವಾಗಿರುತ್ತಾರೆ. ಮಕ್ಕಳು ಅನುಸರಿಸುವುದಿಲ್ಲ, ಸುಪುತ್ರರಾಗಿಲ್ಲವೆಂದರೆ ತಂದೆ ಬೇಸರ ಮಾಡಿಕೊಳ್ಳುತ್ತಾರೆ. ಮಕ್ಕಳು ತಮ್ಮ ಮೇಲೆ ಕೃಪಾಹೀನರಾಗುತ್ತಾರೆ ಎಂದು ಹೇಳುತ್ತಾರೆ. ತಂದೆಯು ಹೇಳಿರುವಂತಹ ಮಾರ್ಗದಂತೆ ನಡೆಯದೇ ಇರುವುದರಿಂದ ಪದವಿ ಭ್ರಷ್ಟವಾಗುತ್ತದೆ. ಇಂತಹ ಚಿತ್ರಗಳಿಂದಲೂ ಬಹಳ ಒಳ್ಳೆಯ ಸಹಯೋಗ ಸಿಗುತ್ತದೆ. ಇದರಿಂದ ಅನ್ಯರಿಗೆ ಬಹಳ ಚೆನ್ನಾಗಿ ತಿಳಿಸಬಹುದು. ಅದು ಹಠಯೋಗವಾಗಿದೆ, ಇದು ರಾಜಯೋಗವಾಗಿದೆ. ಆ ಗುರುಗಳು ಈ ರಾಜಯೋಗವನ್ನು ಕಲಿಸಲು ಸಾಧ್ಯವಿಲ್ಲ. ನಾವು ಬೇಹದ್ದಿನ ಸನ್ಯಾಸಿಗಳಾಗಿದ್ದೇವೆ. ಸನ್ಯಾಸದ ಅರ್ಥವೇ ಆಗಿದೆ- ಪಂಚ ವಿಕಾರಗಳ ಸನ್ಯಾಸ ಮಾಡುವುದು. ಅವರು ಕಾಡಿಗೆ ಹೋಗಿ ಪವಿತ್ರರಾಗುತ್ತಾರೆ. ನಾವು ಗೃಹಸ್ಥ ವ್ಯವಹಾರದಲ್ಲಿಯೇ ಇರುತ್ತಾ ಕಮಲಪುಷ್ಪ ಸಮಾನ ಪವಿತ್ರರಾಗುತ್ತೇವೆ, ಆದ್ದರಿಂದ ಈ ಅಲಂಕಾರವನ್ನು ವಿಷ್ಣುವಿಗೆ ತೋರಿಸುತ್ತಾರೆ. ನಾವು ಆ ರೀತಿ ಆಗುತ್ತೇವೆ ಎಂದು ತಿಳಿಸುವುದರಲ್ಲಿ ಬಹಳ ಚತುರತೆ ಇರಬೇಕು, ತಂದೆಯೂ ಸಹ ಬಹಳ ಚತುರರಾಗಿದ್ದಾರೆ. ತಾವು ದೈವೀಗುಣವನ್ನು ಧಾರಣೆ ಮಾಡಬೇಕು, ಬಹಳ ಮಧುರವಾದ ಸ್ವಭಾವ ಇರಬೇಕು. ತಂದೆಯ ಸ್ವಭಾವವನ್ನು ನೋಡಿ ಎಷ್ಟು ಪ್ರಿಯವಾಗಿದೆ. ಭಲೆ ಅವರನ್ನು ಕಾಲರಿಗೂ ಕಾಲನೆಂದು ಹೇಳುತ್ತಾರೆ. ಆದರೆ ಅವರು ಕಠಿಣವಾಗಿದ್ದಾರೆಯೇ! ಅವರಂತೂ ತಿಳಿಸುತ್ತಾರೆ - ನಾನು ಬಂದು ಎಲ್ಲರನ್ನೂ ಕರೆದೊಯ್ಯುತ್ತೇನೆ, ಇದರಲ್ಲಿ ಭಯ ಪಡುವ ಮಾತಿಲ್ಲ. ತಾವು ಮಕ್ಕಳು ಶ್ರೀಮತದಂತೆ ಹೂಗಳಾಗಬೇಕು. ತಾವೆಲ್ಲಾ ಆತ್ಮರನ್ನು ಹಳೆಯ ಶರೀರವನ್ನು ಮುಕ್ತರನ್ನಾಗಿ ಮಾಡಿ ಕರೆದೊಯ್ಯುತ್ತೇನೆ. ನಾಟಕದನುಸಾರ ತಾವು ಹೋಗಲೇಬೇಕು. ಮನಸ್ಸನ್ನು ತಿನ್ನಬಾರದು, ಅಂತಹ ಕರ್ಮವನ್ನು ನಾನು ಕಲಿಸುತ್ತೇನೆ, ನಂತರ ತಮ್ಮೆಲ್ಲರನ್ನು ಕರೆದೊಯ್ಯುತ್ತೇನೆ. ಹೇಗೆ ಹೋಗುತ್ತಾರೆ, ಯಾರು ಇಲ್ಲಿರುತ್ತಾರೆ ಎಂಬುದನ್ನೂ ಹೇಳುತ್ತಾರೆ. ಮುಂದೆ ಯಾವಾಗ ಸಮೀಪವಾಗುತ್ತೀರಿ ಆಗ ಎಲ್ಲವನ್ನೂ ಹೇಳುತ್ತಾರೆ. ಎಲ್ಲಿಯ ತನಕ ಜೀವಿಸಿರುತ್ತೀರೋ ಅಲ್ಲಿಯ ತನಕ ಹೊಸ-ಹೊಸ ಯುಕ್ತಿಗಳನ್ನು ತಿಳಿಸುತ್ತಾ ಇರುತ್ತಾರೆ. ತಂದೆಯ ಆದೇಶದಲ್ಲಿ ಗಮನವಿದ್ದರೆ ತಂದೆಗೂ ಖುಷಿಯಾಗುತ್ತದೆ. ಎಲ್ಲರಿಗೂ ಸರ್ವಿಸಿನಲ್ಲಿ ಸಹಯೋಗ ಸಿಗುತ್ತದೆ, ಖುಷಿಯ ನಶೆಯೇರುತ್ತದೆ. ತಂದೆಯು ಬಹಳ ಯುಕ್ತಿಗಳನ್ನಂತೂ ಹೇಳುತ್ತಾರೆ. ದೊಡ್ಡ ಚಿತ್ರಗಳನ್ನೂ ಸಹ ಮಾಡಿ ಸೇವಾಕೇಂದ್ರಗಳಲ್ಲಿ ಇಡುತ್ತೀರೆಂದರೆ ಮನುಷ್ಯರು ವ್ಯತ್ಯಾಸವನ್ನು ನೋಡುತ್ತಾರೆ. ಒಳ್ಳೆಯದು.

ರಾತ್ರಿ ಕಾನ್ಸ್ - 28/03/68

ತಂದೆಯು ತಿಳಿಸಿದ್ದಾರೆ - ಇಂತಹ ಪ್ರಾಕ್ಸೀಸ್ ಮಾಡಿರಿ, ಇಲ್ಲಿ ಎಲ್ಲವನ್ನೂ ನೋಡುತ್ತಿದ್ದರೂ, ಪಾತ್ರವನ್ನಭಿನಯಿಸುತ್ತಿದ್ದರೂ ಬುದ್ಧಿಯು ತಂದೆಯ ಕಡೆಗೆ ಜೋಡಣೆಯಾಗಿರಲಿ. ಈ ಹಳೆಯ ಪ್ರಪಂಚವು ಸಮಾಪ್ತಿಯಾಗುವುದಿದೆ ಎನ್ನುವುದು ತಮಗೆ ಗೊತ್ತಿದೆ. ಈ

ಪ್ರಪಂಚವನ್ನು ಬಿಟ್ಟು ನಾವು ನಮ್ಮ ಮನೆಗೆ ಹೋಗಬೇಕಾಗಿದೆ. ಈ ವಿಚಾರವು ಮತ್ತಾರ ಬುದ್ಧಿಯಲ್ಲಿಯೂ ಇರುವುದಿಲ್ಲ. ಮತ್ತಾರೂ ಸಹ ಇದನ್ನು ತಿಳಿಯುವುದಿಲ್ಲ. ಅವರಂತೆ ತಿಳಿದುಕೊಳ್ಳುತ್ತಾರೆ - ಈ ಪ್ರಪಂಚವು ಈಗ ಬಹಳ ನಡೆಯುತ್ತಿರುತ್ತದೆ. ನೀವು ಮಕ್ಕಳು ತಿಳಿದಿದ್ದೀರಿ- ನಾವೀಗ ನಮ್ಮ ಹೊಸ ಪ್ರಪಂಚದಲ್ಲಿ ಹೋಗುತ್ತಿದ್ದೇವೆ. ರಾಜಯೋಗವನ್ನು ಕಲಿಯುತ್ತಿದ್ದೇವೆ. ಸ್ವಲ್ಪವೇ ಸಮಯದಲ್ಲಿ ನಾವು ಸತ್ಯಯುಗೀ ಹೊಸ ಪ್ರಪಂಚದಲ್ಲಿ ಅಥವಾ ಅಮರಪುರಿಯಲ್ಲಿ ಹೋಗುತ್ತೇವೆ. ಈಗ ನೀವು ಬದಲಾಗುತ್ತಿದ್ದೀರಿ. ಆಸುರೀ ಮನುಷ್ಯರಿಂದ ಪರಿವರ್ತನೆಯಾಗಿ ದೈವೀ ಮಾನವರಾಗುತ್ತಿದ್ದೀರಿ. ತಂದೆಯು ಮನುಷ್ಯರಿಂದ ದೇವತೆಯನ್ನಾಗಿ ಮಾಡುತ್ತಿದ್ದಾರೆ. ದೇವತೆಗಳಲ್ಲಿ ದೈವೀ ಗುಣಗಳಿರುತ್ತವೆ. ಅವರೂ ಮನುಷ್ಯರೇ ಆಗಿದ್ದಾರೆ, ಆದರೆ ಅವರಲ್ಲಿ ದೈವೀ ಗುಣವಿದೆ. ಇಲ್ಲಿನ ಮನುಷ್ಯರಲ್ಲಿ ಆಸುರೀ ಗುಣವಿದೆ. ನೀವು ತಿಳಿದಿದ್ದೀರಿ - ಈ ಆಸುರೀ ರಾವಣ ರಾಜ್ಯವು ಮತ್ತೆ ಇರುವುದಿಲ್ಲ. ಈಗ ನಾವು ದೈವೀ ಗುಣಗಳನ್ನು ಧಾರಣೆ ಮಾಡಿಕೊಳ್ಳುತ್ತಿದ್ದೇವೆ. ನಮ್ಮ ಜನ್ಮ-ಜನ್ಮಾಂತರದ ಪಾಪಗಳೂ ಸಹ ಯೋಗಬಲದಿಂದ ಭಸ್ಮಗೊಳಿಸುತ್ತಿದ್ದೇವೆ. ಮಾಡುತ್ತೇವೆಯೋ ಅಥವಾ ಇಲ್ಲವೋ, ಅದು ಪ್ರತಿಯೊಬ್ಬರೂ ತಮ್ಮ ಗತಿಯನ್ನಂತೂ ತಿಳಿದಿದ್ದೀರಿ. ಪ್ರತಿಯೊಬ್ಬರೂ ತಮ್ಮನ್ನು ದುರ್ಗತಿಯಿಂದ ಸದ್ಗತಿಯಲ್ಲಿ ಕರೆದುಕೊಂಡು ಬರಬೇಕು. ಅರ್ಥಾತ್ ಸತ್ಯಯುಗದಲ್ಲಿ ಹೋಗುವುದಕ್ಕಾಗಿ ಪುರುಷಾರ್ಥವನ್ನು ಮಾಡಬೇಕಾಗಿದೆ. ಸತ್ಯಯುಗದಲ್ಲಿ ವಿಶ್ವದ ರಾಜ್ಯಭಾಗ್ಯವಿರುತ್ತದೆ. ಒಂದೇ ರಾಜ್ಯ ಆಗುತ್ತದೆ, ಈ ಲಕ್ಷ್ಮೀ-ನಾರಾಯಣನು ವಿಶ್ವದ ಮಹಾರಾಜನಲ್ಲವೆ. ಪ್ರಪಂಚದವರಿಗೆ ಈ ಮಾತುಗಳು ಗೊತ್ತಿಲ್ಲ. ವನ್-ವನ್ನಿಂದ ಇವರ ರಾಜ್ಯವು ಪ್ರಾರಂಭವಾಗುತ್ತದೆ. ನೀವು ತಿಳಿದಿದ್ದೀರಿ- ನಾವು ಹೀಗೆ(ಲಕ್ಷ್ಮೀ-ನಾರಾಯಣ) ಆಗುತ್ತಿದ್ದೇವೆ. ತಂದೆಯು ತನಗಿಂತಲೂ ಮಕ್ಕಳನ್ನು ಶ್ರೇಷ್ಠದಲ್ಲಿ ಕರೆದುಕೊಂಡು ಹೋಗುತ್ತಾರೆ. ಆದ್ದರಿಂದ ಬಾಬಾರವರು ನಮಸ್ತೆ ಮಾಡುತ್ತಾರೆ. ಜ್ಞಾನ ಸೂರ್ಯ, ಜ್ಞಾನ ಚಂದ್ರಮ, ಜ್ಞಾನದ ಅದೃಷ್ಟ ನಕ್ಷತ್ರ. ನೀವು ಅದೃಷ್ಟವಂತರಾಗಿದ್ದೀರಿ. ತಿಳಿಯುತ್ತೀರಿ- ಬಾಬಾರವರು ಸಂಪೂರ್ಣವಾಗಿ ಸರಿಯಾದ ಅರ್ಥ ಸಹಿತವಾಗಿ ನಮಸ್ತೆ ಮಾಡುತ್ತಾರೆ. ತಂದೆಯು ಬಂದು ಸುಖದ ಗಣಿಯನ್ನೇ ಕೊಡುತ್ತಾರೆ. ಈ ಜ್ಞಾನವೂ ಸಹ ಬಹಳ ಅದ್ಭುತವಾಗಿದೆ. ನಿಮ್ಮ ರಾಜಧಾನಿಯೂ ಸಹ ಅದ್ಭುತವಾಗಿದೆ. ನಿಮ್ಮ ಆತ್ಮವೂ ಸಹ ಅದ್ಭುತವಾಗಿದೆ. ರಚಿತ ಮತ್ತು ರಚನೆಯ ಆದಿ-ಮಧ್ಯ-ಅಂತ್ಯದ ಸಂಪೂರ್ಣ ಜ್ಞಾನವು ನಿಮ್ಮ ಬುದ್ಧಿಯಲ್ಲಿದೆ. ನಿಮ್ಮನ್ನು ತನ್ನ ಸಮಾನ ಮಾಡಿಕೊಳ್ಳುವುದಕ್ಕಾಗಿ ಎಷ್ಟೊಂದು ಪರಿಶ್ರಮ ಪಡಬೇಕಾಗುತ್ತದೆ. ಪ್ರತಿಯೊಬ್ಬರ ಅದೃಷ್ಟವಿದೆ, ಅದು ಕಲ್ಪದ ಮೊದಲಿನಂತಿರುವುದು, ಆದರೂ ಸಹ ತಂದೆಯು ಪುರುಷಾರ್ಥವನ್ನು ಮಾಡಿಸುತ್ತಿರುತ್ತಾರೆ. ಇದನ್ನು ಹೇಳುವುದಕ್ಕಾಗುವುದಿಲ್ಲ - ಯಾರು ಅಷ್ಟುರತ್ನಗಳಾಗುತ್ತಾರೆ. ಅದನ್ನು ತಿಳಿಸುವುದರಿಂದ ಪಾತ್ರವೇ ಇರದಂತಾಗುತ್ತದೆ. ಮುಂದೆ ನಡೆದಂತೆ ನೀವು ತಮ್ಮ ಪಾತ್ರವನ್ನೂ ತಿಳಿದುಕೊಂಡು ಬಿಡುತ್ತೀರಿ. ಯಾರಂತಹ ಪುರುಷಾರ್ಥವನ್ನು ಮಾಡುವರೋ ಅಂತಹ ಭಾಗ್ಯವಂತರಾಗುತ್ತಾರೆ. ತಂದೆಯು ಮಾರ್ಗವನ್ನು ತಿಳಿಸುವವರಾಗಿದ್ದಾರೆ. ಅದರಲ್ಲಿ ಯಾರೆಷ್ಟು ನಡೆಯವರು ಅಷ್ಟೇ. ಇವರನ್ನಂತೂ ಸೂಕ್ಷ್ಮವತನದಲ್ಲಿ ನೋಡುತ್ತಿರುತ್ತೀರಿ, ಪ್ರಜಾಪಿತ ಬ್ರಹ್ಮಾರವರು ಇಲ್ಲಿ ಜೊತೆಯಲ್ಲಿ ಕುಳಿತಿದ್ದಾರೆ, ಬ್ರಹ್ಮಾ ಸೋ ವಿಷ್ಣು ಆಗುವುದು ಸೆಕೆಂಡಿನ ಕೆಲಸವಾಗಿದೆ. ವಿಷ್ಣುವಿನಿಂದ ಬ್ರಹ್ಮಾನಾಗುವುದರಲ್ಲಿ 5000 ವರ್ಷಗಳು ಹಿಡಿಸುತ್ತದೆ. ಬುದ್ಧಿಯಿಂದ ಅನಿಸುತ್ತದೆ - ಮಾತಂತು ಸರಿಯಿದೆ. ಭಲೆ ತ್ರಿಮೂರ್ತಿಯನ್ನು ಮಾಡುತ್ತಾರೆ - ಬ್ರಹ್ಮ-ವಿಷ್ಣು-ಶಂಕರನದು. ಆದರೆ ಯಾರೂ ಸಹ ಇವರನ್ನು ತಿಳಿದುಕೊಂಡಿಲ್ಲ. ಈಗ ನೀವು ತಿಳಿದುಕೊಳ್ಳುತ್ತೀರಿ. ನೀವೆಷ್ಟು ಪದಮಾಪದಮ ಭಾಗ್ಯಶಾಲಿ ಮಕ್ಕಳಾಗಿದ್ದೀರಿ. ದೇವತೆಗಳ ಪಾದಗಳಲ್ಲಿ ಪದಮಗಳನ್ನು ತೋರಿಸುತ್ತಾರಲ್ಲವೆ. ಪದಮಪತಿ ಹೆಸರೂ ಪ್ರಸಿದ್ಧವಿದೆ. ಪದಮಪತಿಯಾಗುವುದೂ ಸಹ ಬಡವರು ಸಾಧಾರಣರೇ ಆಗುತ್ತಾರೆ. ಕೋಟ್ಯಾಧಿಪತಿಯಂತು ಯಾರೂ ಬರುವುದೇ ಇಲ್ಲ. 5-7 ಲಕ್ಷಗಳಿರುವವರನ್ನು ಸಾಧಾರಣರೆಂದು ಹೇಳಲಾಗುತ್ತದೆ. ಈ ಸಮಯದಲ್ಲಿ 210-40 ಸಾವಿರವಂತು ಏನೂ ಇಲ್ಲ. ಪದಮಪತಿಗಳು ಕೆಲವರಿದ್ದಾರೆ, ಅದೂ ಒಂದು ಜನ್ಮಕ್ಕಾಗಿ. ಸ್ವಲ್ಪ ಜ್ಞಾನವನ್ನು ತೆಗೆದುಕೊಳ್ಳುತ್ತಾರೆ. ತಿಳಿದುಕೊಂಡು ಸ್ವಾಹಾ ಅಂತು ಮಾಡುವುದಿಲ್ಲ ಅಲ್ಲವೆ. ಎಲ್ಲವನ್ನೂ ಸ್ವಾಹಾ ಮಾಡುವಂತವರಿದ್ದರು, ಅವರು ಮೊದಲು ಬಂದರು, ತಕ್ಷಣವೇ ಎಲ್ಲಾ ಹಣವನ್ನು ಕಾರ್ಯದಲ್ಲಿ ಉಪಯೋಗಿಸಿದರು. ಬಡವರದೇ ಸಫಲವಾಗುತ್ತದೆ. ಸಾಹಾಕಾರಿಗೆ ಹೇಳಲಾಗುತ್ತದೆ - ಈಗ ಸರ್ವಿಸ್ ಮಾಡಿರಿ. ಈಶ್ವರನ ಸೇವೆಯನ್ನು ಮಾಡಬೇಕೆಂದರೆ ಸೇವಾಕೇಂದ್ರವನ್ನು ತೆರೆಯಿರಿ, ಪರಿಶ್ರಮವನ್ನೂ ಪಡಬೇಕು. ದೈವೀಗುಣಗಳನ್ನೂ ಧಾರಣೆ ಮಾಡಿರಿ. ತಂದೆಯೂ ಸಹ ಬಡವರ ಬಂಧು ಎಂದು ಕರೆಸಿಕೊಳ್ಳುತ್ತಾರೆ. ಭಾರತವೇ ಈ ಸಮಯದಲ್ಲಿ ಎಲ್ಲದಕ್ಕಿಂತ ಬಡವನಾಗಿದೆ. ಭಾರತಲ್ಲಿಯೇ ಎಲ್ಲದಕ್ಕಿಂತಲೂ ಹೆಚ್ಚಿನ ಜನಸಂಖ್ಯೆಯಿದೆ. ಏಕೆಂದರೆ ಪ್ರಾರಂಭದಲ್ಲಿ ಬಂದರಲ್ಲವೆ. ಯಾರು ಸ್ವರ್ಣೀಮಯುಗದಲ್ಲಿದ್ದರು ಅವರೇ ಕಬ್ಬಿಣದ ಯುಗದಲ್ಲಿ ಬಂದಿದ್ದಾರೆ. ಸಂಪೂರ್ಣವಾಗಿ ಬಡವರಾಗಿ ಬಿಟ್ಟಿದ್ದಾರೆ. ಖರ್ಚನ್ನು ಮಾಡುತ್ತಾ-ಮಾಡುತ್ತಾ ಎಲ್ಲವನ್ನೂ ಸಮಾಪ್ತಿ ಮಾಡಿಬಿಟ್ಟರು. ತಂದೆಯು ತಿಳಿಸುತ್ತಾರೆ - ಈಗ ನೀವು ಮತ್ತೆ ದೇವತೆಗಳಾಗುತ್ತಿದ್ದೀರಿ. ನಿರಾಕಾರ ಪರಮಾತ್ಮನಂತು ಒಬ್ಬರೇ ಆಗಿದ್ದಾರೆ. ಬಲಿಹಾರಿಯೂ ಸಹ ಒಬ್ಬರದೇ ಆಗಿದೆ, ಅನ್ಯರಿಗೆ ತಿಳಿಸುವುದಕ್ಕೆ ನೀವು ಎಷ್ಟೊಂದು ಪರಿಶ್ರಮ ತೆಗೆದುಕೊಳ್ಳುತ್ತೀರಿ. ಎಷ್ಟೊಂದು ಚಿತ್ರಗಳನ್ನು ಮಾಡಿಸುತ್ತೀರಿ! ಮುಂದೆ ನಡೆದಂತೆ ಬಹಳ ಚೆನ್ನಾಗಿ ತಿಳಿದುಕೊಳ್ಳುತ್ತಾ ಹೋಗುವರು. ಡ್ರಾಮಾದ ಟಿಕ್ ಟಿಕ್ ನಡೆಯುತ್ತಿರುತ್ತದೆ. ಈ ಡ್ರಾಮಾದ ಟಿಕ್ ಟಿಕ್ ನೀವು ತಿಳಿದುಕೊಂಡಿದ್ದೀರಿ. ಇಡೀ ಪ್ರಪಂಚದ ಪಾತ್ರವು ಅಕ್ಕುರೇಟಾಗಿ ಕಲ್ಪದ-ಕಲ್ಪವೂ ರಿಪೀಟ್ ಆಗುತ್ತಿರುತ್ತದೆ. ಸೆಕೆಂಡ್-ಸೆಕೆಂಡ್ ನಡೆಯುತ್ತಿರುತ್ತದೆ. ತಂದೆಯು ಎಲ್ಲಾ ಮಾತುಗಳನ್ನೂ ತಿಳಿಸುತ್ತಾರೆ, ಆದರೂ ಹೇಳುತ್ತಾರೆ- ಮನ್ಮನಾಭವ. ತಂದೆಯನ್ನು ನೆನಪು ಮಾಡಿರಿ. ಕೆಲವರು ನೀರು ಅಥವಾ ಬೆಂಕಿಯನ್ನು ದಾಟಿ ಹೋಗುತ್ತಾರೆ, ಅದರ ಲಾಭವೇನು. ಇದರಿಂದೇನಾದರೂ ಆಯಸ್ಸು ಹೆಚ್ಚಾಗುತ್ತದೆಯೇ! ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವ ಆತ್ಮಿಕ ಮಕ್ಕಳಿಗೆ ಬಾಪ್ಪಾದಾರವರ ನೆನಪು-ಪ್ರೀತಿ, ಗುಡ್ವೈಟ್.

ಮಧುರಾತಿ ಮಧುರ ಅಗಲಿ ಮರಳಿಸಿಕ್ಕಿರುವಂತಹ ಮಕ್ಕಳ ಪ್ರತಿ ಮಾತಾ-ಪಿತ ಬಾಪ್ಪಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

**ಧಾರಣೆಗಾಗಿ ಮುಖ್ಯಸಾರ:**

1. ತಮ್ಮ ಸ್ವಭಾವವನ್ನು ಬಹಳ ಮಧುರವನ್ನಾಗಿ ಮಾಡಿಕೊಳ್ಳಬೇಕಾಗಿದೆ. ಸ್ವಯಂನ್ನು ಶ್ರೀಮತದಂತೆ ತಂದೆಯ ಸಮಾನ ಪ್ರಿಯವಾದ ಹೂವನ್ನಾಗಿ ಮಾಡಿಕೊಳ್ಳಬೇಕಾಗಿದೆ.

2. ತಮ್ಮ ಮೇಲೆ ತಾವೇ ಕೃಪೆ ತೋರಿಸಬೇಕು. ಸ್ವಯಂನ ಪ್ರತಿ ಎಚ್ಚರವಾಗಿರಲು ಗುರಿಯನ್ನು ಮುಂದಿಟ್ಟುಕೊಳ್ಳಬೇಕು. ಮಿತ್ರ ಸಂಬಂಧಿಗಳಿಗೂ ದಯೆ ತೋರಿಸಬೇಕಾಗಿದೆ.

**ವರದಾನ:** ತಮ್ಮ ಉದಾರತೆಯ ಮೂಲಕ ಸರ್ವರಿಗೆ ತಮ್ಮತನದ ಅನುಭವ ಮಾಡಿಸುವಂತಹ ತಂದೆ ಸಮಾನ ಸರ್ವಂಶ ತ್ಯಾಗಿ ಭವ.

ಸರ್ವ-ವಂಶ ತ್ಯಾಗಿ ಯಾರೆಂದರೆ ಯಾರ ಸಂಕಲ್ಪ, ಸ್ವಭಾವ, ಸಂಸ್ಕಾರ, ತಂದೆ ಸಮಾನ ಸ್ವಭಾವವಾಗಿರುವುದು. ಯಾವುದು ತಂದೆಯ ಸ್ವಭಾವ ಅದೇ ನಿಮ್ಮದಾಗಿರಬೇಕು, ಸಂಸ್ಕಾರ ಸದಾ ತಂದೆ ಸಮಾನ ಸ್ನೇಹ, ದಯೆ ಮತ್ತು ಉದಾರತೆಯದಾಗಿರಬೇಕು, ಅದನ್ನೇ ವಿಶಾಲ ಹೃದಯವೆಂದು ಹೇಳಲಾಗುವುದು. ವಿಶಾಲ ಹೃದಯ ಅರ್ಥಾತ್ ಸರ್ವರಲ್ಲೂ ತಮ್ಮತನದ ಅನುಭವವಾಗುವುದು. ವಿಶಾಲ ಹೃದಯದಲ್ಲಿ ತನು,ಮನ,ಧನ, ಸಂಬಂಧದಲ್ಲಿ ಸಫಲತೆಯು ಸಂಪ್ರದ್ವಿಯಾಗುವುದು. ಸಂಕುಚಿತ ಹೃದಯವುಳ್ಳವರು ಹೆಚ್ಚು ಪರಿಶ್ರಮ, ಕಡಿಮೆ ಸಫಲತೆಯಾಗುವುದು. ವಿಶಾಲ ಹೃದಯ, ಉದಾರ ಹೃದಯದವರೇ ತಂದೆ ಸಮಾನರಾಗುತ್ತಾರೆ, ಅವರ ಮೇಲೆ ಸಾಹೇಬರು ರಾಜಿಯಾಗಿರುತ್ತಾರೆ.

**ಸೋಗಣ್:** ಪರಿಪಕ್ವರಾಗಬೇಕಾದರೆ ಪರೀಕ್ಷೆಗಳನ್ನು ಒಳ್ಳೆಯ ಸಂಕೇತವೆಂದು ತಿಳಿದು ಹರ್ಷಿತರಾಗಿರಿ.